

ఓం నమో వేంకటేశాయ

శుభకృన్నామ సంవత్సరః, దక్షిణాయణం, శరదృతుః, మార్గశీర్షమాసః, కృష్ణపక్షః,
తృతీయా తిథిః, స్థిరవాసరః (శనివారము) - 11.12.2022 - 188వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్షాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

యథా భృగుకులే జన్మ యదర్థం చ మహాత్మనః ।

జామదగ్న్య ఇతి ఖ్యాతః ప్రాదుర్భావశ్చ వైష్ణవః ॥ 38-229 ॥

జమదగ్నిసుతో రాజన్ రామో నామ స వీర్యవాన్ ।

హైహయాంతకరో రాజన్ స రామో బలినాం వరః ॥ 38-230 ॥

కార్తవీర్యో మహావీర్యో బలేనాప్రతిమస్తథా ।

రామేణ జామదగ్న్వేన హతో విషమమాచరన్ ॥ 38-231 ॥

తం కార్తవీర్యం రాజానం హైహయానామరిందమం ।

రథస్థం పార్థివం రామః పాతయిత్వాఽ వధీద్రణే ॥ 38-232 ॥

జంభస్య మూర్ధ్ని భేత్తా చ హంతా చ శతదుందుభేః ।

స ఏష కృష్ణో గోవిందః జాతో భృగుషు వీర్యవాన్ ॥ 38-233 ॥

సహస్రబాహుముద్ధర్తుం సహస్రజితమాహవే ।

క్షత్రియాణాం చతుష్పష్టిమ్ అయుతానాం మహాయశాః ।

సరస్వత్యాం సమేతాని ఏష వై ధనుషాఽ జయత్ ॥ 38-234 ॥

బ్రహ్మద్విషాం వధే తస్మిన్ సహస్రాణి చతుర్దశ ।

పునర్జగ్రాహ శూరాణామ్ అంతం చక్రే నరర్షభః ॥ 38-235 ॥

తతో దశసహస్రస్య హంతా పూర్వమరిందమః ।

సహస్రం ముసలేనాహన్ సహస్రముదకృంతత ॥ 38-236 ॥

చతుర్దశసహస్రాణి క్షణమాత్రమపాతయత్ ।

శిష్టాన్ బ్రహ్మద్విషశ్చిత్త్వా తతోఽన్నాయత భార్గవః ॥ 38-237 ॥

రామరామేత్యమిక్రుష్టః బ్రాహ్మణైః క్షత్రియార్దితైః ।

న్యఘ్నద్దశసహస్రాణి రామః పరశునాభిభూః ॥ 38-238 ॥

న హ్యమృష్యత తాం వాచమ్ ఆర్తైర్భృశముదీరితామ్ ।

భృగో రామాభిధావేతి యదాక్రందన్ ద్విజాతయః ॥ 38-239 ॥

కాశ్మీరాన్ దరదాన్ కుంతీన్ క్షుద్రకాన్ మాలవాంచకాన్ ।
చేదికాశికరూశాంశ్చ ఋషికాన్ క్రథకైశికాన్ ॥ 38-240 ॥

అంగాన్ వంగాన్ కళింగాంశ్చ మాగధాన్ కాశికోసలాన్ ।
రాత్రాయణాన్ వీతిహూత్రాన్ కిరాతాన్ మార్తికావతాన్ ॥ 38-241 ॥

ఏతానన్యాంశ్చ రాజేంద్రాన్ దేశేదేశే సహస్రశః ।
నికృత్య నిశితైర్బాణైః సంప్రదాయ వివస్వతే ॥ 38-242 ॥

ఇతి శ్రీమహాభారతే సభాపర్వాంతర్గత అర్థాభిహారణపర్వణి

అష్టాత్రింశాధ్యాయే చతుర్థశ్లోకాః

సుభాషితమ్

వృథా వృష్టిః సముద్రేషు , వృథా త్రుప్తేషు భోజనం ।
వృథా దానం ధనాధ్యేషు, వృథా దీపో దివాపి చ ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

